

سُورَةُ الضُّحَى

حاصلاتِ تعلّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ الضُّحَى کا تعارف، وجہ تسمیہ اور مرکزی مضمون جان سکیں۔
2. سُورَةُ الضُّحَى کے بنیادی مضامین اور علمی نکات جان سکیں۔
3. سُورَةُ الضُّحَى کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

ضُحیٰ کا معنی ہے: چڑھتے دن کی روشنی۔ اس سورت کی پہلی آیت میں چڑھتے دن کی روشنی کی قسم بیان کی گئی ہے۔ اسی مناسبت سے اس سورت کا نام سُورَةُ الضُّحَى ہے۔

مرکزی مضمون اور مقصدِ نزول:

سُورَةُ الضُّحَى کا مرکزی مضمون اور مقصدِ نزول حضرت محمد رَسُوْلُ اللّٰہِ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ کی شانِ مبارک کا بیان ہے۔

مضامین اور علمی نکات:

سُورَةُ الضُّحَى میں حضرت محمد رَسُوْلُ اللّٰہِ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ کی عظیم شخصیت کے اہم ترین اوصاف کا بیان ہے۔ اللہ تعالیٰ نے آپ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ پر جو احسانات اور انعامات فرمائے ہیں وہ بھی اس سورت میں بیان کیے گئے ہیں۔

اللہ تعالیٰ نے سُورَةُ الضُّحَى میں آپ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ کو تسلی دی کہ نہ اللہ تعالیٰ نے آپ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ کو اکیلا چھوڑا ہے اور نہ ہی وہ آپ خَاتَمُ النَّبِیِّیْنَ صَلَّی اللّٰہُ عَلَیْہِ وَاٰلِہٖ وَاٰخِرَہٗ وَسَلَّمَ

وَسَلَّمَ سے ناراض ہوا ہے۔ مشکلات کا دور مختصر ہے اور آپ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کے لیے ہر آنے والا وقت پہلے سے بہتر ہوگا۔

سُورَةُ الصُّحٰی میں اللہ تعالیٰ نے حضرت محمد رَسُوْلُ اللہِ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ پر اپنے احسانات کا ذکر کرتے ہوئے فرمایا کہ یتیمی کی حالت میں اللہ تعالیٰ نے آپ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کی پرورش کا اہتمام آپ کے دادا حضرت عبدالمطلب اور چچا حضرت ابوطالب کے ذریعے فرمایا۔ آپ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کو نبوت و رسالت سے سرفراز فرمایا اور اپنی معرفت کا ملہ عطا فرمائی۔ پھر زمین کے خزانوں کی کنجیاں عطا فرما کر آپ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کو غنی بنادیا۔

سُورَةُ الصُّحٰی کے آخر میں حضرت محمد رَسُوْلُ اللہِ خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کے ذریعے امت کو تلقین کی گئی ہے کہ نہ یتیموں کے ساتھ سختی کی جائے اور نہ ہی مانگنے والوں کو جھڑکا جائے۔ نیز لوگوں کے سامنے اللہ تعالیٰ کی بے شمار نعمتوں کا ذکر کیا جائے، کیوں کہ یہ عمل شکر ادا کرنے کا ایک ذریعہ ہے۔



رُؤُوعُہَا

(۹۳) سُورَةُ الصُّحٰی مَكِّيَّةٌ (۱۱)

اِيَاتُہَا

سورة الصّٰحٰی سّٰی ہے (آیات: ۱۱ / رکوع: ۱)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

وَ الصُّحٰی ۱ وَ الْیَلِ اِذَا سَجٰی ۲ مَا وَدَّعَكَ رَبُّكَ

قسم ہے چڑھتے دن کی روشنی کی۔ اور قسم ہے رات کی جب وہ چھا جائے۔ آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کے رب نے نہ تو آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کو چھوڑا ہے

وَ مَا قَلٰی ۳ وَ لِلْآخِرَةِ خَيْرٌ لَّكَ مِنْ الْاَوَّلٰی ۴

اور نہ وہ (آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) سے) ناراض ہوا۔ اور یقیناً ہر آنے والا (وقت) بہتر ہے آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کے لیے پہلے (گزرے ہوئے وقت) سے۔

وَ لَسَوْفَ یُعْطِیْكَ رَبُّكَ فَتَرْضٰی ۵ اَلَمْ

اور عنقریب آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کا رب آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کو (اتنا) عطا فرمائے گا کہ آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) راضی ہو جائیں گے۔ کیا

یَجِدُكَ یتیمًا ۶ فَاَوٰی ۷ وَ وَجَدَكَ ضَالًّا

اس (اللہ) نے آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کو یتیم نہیں پایا پھر اس نے آپ (خَاتَمُ النَّبِيِّنَ صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) کو (حق کی) تلاش میں پایا

فَهْدَىٰ ۖ وَ وَجَدَكَ عَائِلًا فَأَغْنَىٰ ۖ فَأَمَّا الْيَتِيمَ فَلَا تَقْهَرْ ۙ

تو راہ دکھائی۔ اور آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) کو تنگ دست پایا تو اس نے غنی فرما دیا۔ تو آپ (خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ) یتیم پر سختی نہ فرمائیں۔

وَأَمَّا السَّائِلَ فَلَا تَنْهَرْ ۙ وَ أَمَّا بِنِعْمَةِ رَبِّكَ فَحَدِّثْ ۙ

اور مانگنے والے کو نہ جھڑکیں۔ اور اپنے رب کی نعمتوں کا خوب بیان فرمائیں۔



1 درست جواب کا انتخاب کیجیے۔

- i سُورَةُ الضُّحَىٰ میں قسم بیان فرمائی گئی ہے:
 - (الف) چڑھتے دن کی روشنی کی (ب) چاشت کے وقت کی (ج) دوپہر کی دھوپ کی (د) ڈھلتے سورج کی
- ii شکر ادا کرنے کا ایک ذریعہ ہے:
 - (الف) نعمتوں کا تذکرہ (ب) فرماں برداری (ج) زبان سے شکر (د) تینوں
- iii حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَسَلَّمَ کی پرورش کرنے والے چچا کا نام ہے:
 - (الف) حضرت حمزہ رضی اللہ تعالیٰ عنہ (ب) حضرت عباس رضی اللہ تعالیٰ عنہ (ج) حضرت ابوطالب (د) ابولہب
- iv سُورَةُ الضُّحَىٰ میں ڈانٹنے اور جھڑکنے سے منع کیا گیا ہے:
 - (الف) شاگردوں کو (ب) بیٹیوں کو (ج) بہن بھائیوں کو (د) مانگنے والوں کو
- v سُورَةُ الضُّحَىٰ میں مشکلات کے دور کو قرار دیا ہے:
 - (الف) طویل (ب) مختصر (ج) لا محدود (د) صبر آزما

2 مختصر جواب دیجیے۔

- i سُورَةُ الضُّحَىٰ کی وجہ تسمیہ تحریر کیجیے۔
- ii سُورَةُ الضُّحَىٰ کا مرکزی مضمون کیا ہے؟

iii سُورَةُ الضُّحَىٰ میں کن لوگوں سے سختی نہ کرنے کا حکم دیا گیا ہے؟

تفصیلی جواب دیں۔

3

i سُورَةُ الضُّحَىٰ کا تعارف اور مقصدِ نزول تحریر کیجیے۔

ii سُورَةُ الضُّحَىٰ کے بنیادی مضامین اور اہم علمی نکات تحریر کیجیے۔

سرگرمیاں برائے طلبہ:

- قرآن مجید کی جن آیات میں حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے کمالات اور اوصاف بیان ہوئے ہیں ان میں سے کم از کم پانچ آیات ترجمہ کے ساتھ یاد کیجیے۔ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی سیرت مبارکہ کا سب سے اہم مصدر قرآن مجید ہے۔ آپ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی ذاتِ مبارکہ کو جاننے کے لیے ہمیں سب سے پہلے قرآن مجید سے رہنمائی لینی چاہیے۔
- حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم معاشرے کے کمزور لوگوں، یتیموں، مسکینوں، غریبوں، مسافروں اور مریضوں کے ساتھ کیسے پیش آتے تھے، اس بارے میں سیرت طیبہ کی کتابوں سے رہنمائی حاصل کیجیے۔

ہدایات برائے اساتذہ کرام:



- اللہ تعالیٰ نے حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کو بہت سے کمالات اور اوصاف عطا فرمائے، جیسے ختم نبوت، غلبہ دین وغیرہ۔ تحقیق کر کے ان کمالات میں سے دس کا تذکرہ طلبہ کے سامنے کیجیے۔